

శ్రీ సత్యసాయి సేవా సంస్థలు స్వర్ణ యుగం స్థాపింపబడి అన్ని రాష్ట్రములలో విస్తరించి శత సంవత్సర వేడుకల దిశగా ప్రయాణించుచున్నవని అఖిల భారత అధ్యక్షులు శ్రీ నిమిష్ పాండ్యా గారు తెలియజేసిరి.

శ్రీ సత్యసాయి సేవాసంస్థలలో కార్యక్రమములు ఎవరికి తోచిన విధంగా వారు చేయడానికి అనుమతి లేదు. స్వామి వారు తెలియజేసిన విధంగా మాత్రమే జరుగవలెను. ఏదైనా పనిని మనం చేసినప్పుడు దానిని స్వామి ఇష్టపడతారా లేదా అనేది అతి ముఖ్యమైనది. మన దృక్పథం మంచిదై ఉంటూ సరైన నిర్దేశించిన మార్గంలో ఉండాలి. భగవాన్ సూచించిన సూచనలను మనందరం తప్పక పాటించాలి.

భగవంతునిచే స్థాపింపబడ్డ ఈ సంస్థ యొక్క విజన్, మిషన్ ను రాష్ట్రం, జిల్లాలలో ముందుకు తీసుకొని వెళ్ళే క్రమంలో మనలను మనం ముందుగ సంస్కరించుకొనవలసి యున్నది.

సాధన: మన వ్యక్తిగత సాధన, వ్యక్తిగత సంభందాలు, ప్రవర్తన మొదలగు వాటిలో స్వామి వారి ప్రేమకు ప్రతిబింబంగా ఉండాలి. మనం నిజాయితీతో, వినయపూర్వకమైన సాయి భక్తులుగా ఉండాలి. చేసిన పనియొక్క ఫలితం మన గొప్ప అనుకోకుండా ప్రతీ పనిని స్వామి చేయిస్తున్నారని గుర్తుంచుకోవాలి. ప్రతీ పనిని స్వామి చేయిస్తున్నారు కావున మనం ఇతరులపై ఇష్టాలు/అయిష్టాలు కలిగియుండుట, ఇతరులలో మంచి/చెడులను ఎంచుట చేయకుండా స్వామిని అందరిలో చూడాలి.

సంస్థలో క్రిందిస్థాయి భక్తులకు అత్యంత భక్తి శ్రద్ధలు ఉన్నవి కాని ఉన్నత స్థాయికి వచ్చేసరికి పరివర్తన, క్షమించుట లోపిస్తున్నది.

క్రమశిక్షణ : మన సంస్థలో క్రమశిక్షణ అత్యంత ప్రధానమైనది కావున సమావేశములు, భజనలు, సత్సంగములు మరియు ఇతర కార్యక్రమాలలో మహిళలు, పురుషులు కలిసి కూర్చునుట, కలిసిమెలిసి తిరుగుట చేయరాదు.

నివేదికలు: ఏదైనా నివేదికను పంపేముందు సమితి స్థాయిలో కన్వీనరు, జిల్లా స్థాయిలో జిల్లా అధ్యక్షులు, రాష్ట్ర స్థాయిలో రాష్ట్ర అధ్యక్షులు తప్పనిసరిగ తనికీ చేసి పంపించవలెను.

బాలవికాస్ నివేదిక: ప్రతీ సంవత్సరం బాలవికాస్ నివేదికను తయారుచేసుకొని అక్టోబరు 31 లోపుగ పంపించవలెను. జిల్లా అధ్యక్షులు, కన్వీనర్లు తప్పనిసరిగ బాలవికాస్ అవసరము, ఆవశ్యకత, సిలబస్, తరగతుల నిర్వహణ పై పూర్తి అవగాహన కలిగి యుండాలి. బాలవికాస్ తరగతులకు తప్పక హాజరు కావలెను.

2020 స్వామివారి స్వర్ణోత్సవ వేడుకలలో భాగంగా బాలవికాస్ విద్యార్థులు వారి తల్లిదండ్రులు లిఖిత నామజపంలో పాల్గొనేటట్లు చూడవలెను. (ఈ సంఖ్య కొన్ని కోట్లలో ఉండును).

సంవత్సర నివేదిక: ఈ సంవత్సరం ప్రతీ జిల్లా నుండి సమాచారం సేకరించి సంవత్సర నివేదికలో పొందుపరచుట జరుగును కావున ఈ సమాచారం స్వామి వారి స్వర్ణోత్సవములకు ప్రత్యేక సంచిక కాగలదు. ఇకపై ప్రతీ రాష్ట్రం డిజాస్టర్ మేనేజ్మెంట్, బాలవికాస్, ఆర్.వి.టి.సి, శ్రీ సత్యసాయి విద్యాజ్యోతి, మెడికల్, డిజెపి, రిమ్స్ ఆసుపత్రి సేవలు మొదలగు కార్యక్రమములకు సంబంధించి సంవత్సర నివేదికను తయారు చేయాలి.

పర్తియాత్రలు: పర్తియాత్రలలో కొత్త భక్తులను ప్రోత్సహించి తీసుకుని రావలెను. వీరితో పాటు వీరిని కొంతమంది పాత భక్తులను కూడా తీసుకుని రావచ్చును. ఇది ఆధ్యాత్మిక యాత్ర కావున ఇందులో ఆధ్యాత్మిక ప్రసంగాలు, ప్రతములు, వేదం, సాయి గాయత్రీ మంత్ర జపం, రుద్రం, సాంస్కృతిక కార్యక్రమాలు మొదలగునవి ఉండేటట్లు జిల్లా ఆర్థిక వనరులను అనుసరించి రూపొందించాలి. సాంస్కృతిక కార్యక్రమాలు, భజనలు, వేదం మొదలగునవి నిర్వహించునపుడు అత్యంత జాగ్రత్తగా తర్ఫీదు తీసుకుని ఆశ్రమంలో నిర్వహించాలి.

స్వామి సమక్షంలో ప్రదర్శించు సాంస్కృతిక కార్యక్రమ వివరములు, ఆడియో, ప్రదర్శించు ఫ్లెక్సిలు మొదలగునవి 2 రోజులు ముందుగ రేడియోసాయి వారికి తెలియజేయవలెను.

ఈ పర్తి యాత్రల ముఖ్య ఉద్దేశ్యం కొత్తవారిని సంస్థలోనికి తీసుకువచ్చుట మరియు స్వామిపైన మనకున్న ప్రేమను చూపుట ద్వారా స్వామిని ఆనందపరచడమే.

సన్మానాలు: సంస్థలో జరుగు కార్యక్రమాలు, కాన్ఫరెన్స్లు, మందిరాలలో మన సంస్థ సొంత సభ్యులను సన్మానించుట, వారిని పొగడుట చేయరాదు. కృతజ్ఞతాపూర్వకంగా ఆహ్వానితులను, అతిథులను, పెద్దలను మాత్రమే సన్మానించవచ్చును.

సంస్థ ఆస్తుల-వివరములు: జిల్లాలలో ఉన్న అన్ని ప్రాంతీయ ట్రస్ట్లు మూసివేసి అన్ని ఆర్థిక వ్యవహారములు శ్రీ సత్యసాయి స్టేట్ ట్రస్ట్ లేదా శ్రీ సత్యసాయి బుక్స్ అండ్ పబ్లికేషన్స్ ట్రస్ట్ ద్వారా మాత్రమే జరపాలి.

జిల్లాలలో ఉన్న సంస్థకు సంబంధించిన ఆస్తులు అనగా స్టేట్ ట్రస్ట్కు సంబంధించినవి కానీ, ఇతర ప్రాంతీయ ట్రస్ట్లు, వ్యక్తిగత పేర్లతో ఉన్నవి ఏవైనా సరే మందిరాలు, కళ్యాణ మండపములు, పాఠశాలలు, ఇతర భవనముల పూర్తి వివరములు ఫోటోలతో సహా రాష్ట్ర కార్యాలయమునకు నవంబరు 2019 లోపుగ పంపించవలెను.

సమావేశములు:

- 2019 సెంట్టెంబరు 21, 22 తేదీలలో కొడైయికెనాల్లో ఉన్న సాయి శ్రుతి నందు అఖిల భారత యువత సమావేశము జరుగబోవుచున్నది. ఈ సమావేశంలో 5 సంవత్సరముల కార్యాచరణ ప్రణాళిక రూపొందించబడును. ప్రతీ సమితి నుండి 2 యువకులు, 2 యువతులను భవిష్యత్ పదాధికారులుగా తయారుచేయుటను దృష్టిలో ఉంచుకొని ప్రతీ కార్యక్రమములలో తర్చితునివ్వవలెను.
- 2020 జనవరి 4, 5 తేదీలలో అఖిల భారత బాలవికాస్ పూర్వవిద్యార్థులు మరియు గ్రూపు-3 విద్యార్థుల సమావేశము జరుగును.
- 2020 ఆగస్టు 15, 16 తేదీలలో అఖిల భారత మహిళా సమావేశము జరుగును.

అఖిల భారత స్థాయి సమావేశములు:

- శ్రీ సత్యసాయి ఆన్లైన్ లీడర్షిప్ ప్రోగ్రాం
- శ్రీ సత్యసాయి నేషనల్ షార్ట్ ఫిల్మ్ ఫెస్టివల్
- శ్రీ సత్యసాయి జాతీయ స్థాయి వ్యాసరచన/వక్రత్వ పోటీల నిర్వహణ
- శ్రీ సత్యసాయి యూనిటీ కష్

సేవాదళ్ ట్రైనింగ్ (ఫేజ్-3, ఫేజ్-4) :

- జిల్లా స్థాయి సేవాదళ్ ట్రైనింగ్ క్యాంపులు - ఫేజ్-3 2019 డిసెంబరు లోపుగ పూర్తి కావలెను.
- సమితి స్థాయి సేవాదళ్ ట్రైనింగ్ క్యాంపులు - ఫేజ్-4 2020 ఏప్రిల్ లోపుగ పూర్తి కావలెను.

వేదం:

- వేద పాఠశాల : 2019 సెప్టెంబరు నెలలో 11 మంది విద్యార్థులతో రుషికేష్ నందు వేద పాఠశాల ప్రారంభించబడును.
- ప్రశాంతి విద్వన్ మహాసభ : వేద సందేశవ్యాప్తి, వేదం నేర్చుకొనుటకై రాష్ట్ర స్థాయిలో ప్రశాంతి విద్వన్ మహా సభ నిర్వహించవలెను.
- వేద వ్యాప్తి: శ్రీ హెచ్.జె.దొర, కన్వీనర్, శ్రీ సత్యసాయి ట్రస్ట్ మరియు డైరెక్టర్, శ్రీ సత్యసాయి వర్డ్ ఫౌండేషన్ వారు రుద్రం, వేద పారాయణ మొదలగునవి బహిరంగ ప్రదేశాలలో, ఆలయాలలో, అన్ని సమితులలోను పారాయణ చేయు ఆవశ్యకతను తెలియజేసారు.

సనాతన సారథి: రాష్ట్రంలో ఉన్న అన్ని సమితులలో/భజన మండలులలో సనాతన సారథి తీసుకున్న వారి సంఖ్యను పెంచుట, ఇదివరకు తీసుకున్నవారి గడువు ముగిసినచో వారిని రెన్యూవల్ చేసుకొనునట్లు చూడవలసినదిగా శ్రీ సత్యసాయి బుక్స్ అండ్ పబ్లికేషన్స్ ట్రస్ట్, ప్రశాంతినిలయం కన్వీనరు శ్రీ రాజన్ గారు కోరడమైనది. దీనితో పాటుగా రైల్వే స్టేషన్లు, బస్ కాంప్లెక్స్ లందు స్వామి పుస్తక కౌంటర్ ను తెరచుట ద్వారా స్వామి సాహిత్యాన్ని భక్తులకు అందుబాటులో ఉంచుట మరియు సంస్థలో జరుగు ముఖ్య కార్యక్రమాలలో పాల్గొన్న ముఖ్య అతిథులు, వక్తలు, బాలవికాస్ విద్యార్థులు, పెళ్ళిళ్ళు మొదలగువాటిలో స్వామి వారి పుస్తకములను బహుకరించవలసినదిగా కోరడం జరిగినది.

జై సాయిరాం!